

अर्थ व सांख्यिकी संचालनालयातील राजपत्रित  
व अराजपत्रित अधिकारी /कर्मचारी यांची बदली  
करण्याचे अधिकार प्रदान करणे.

महाराष्ट्र शासन  
नियोजन विभाग,

शासन निर्णय क्रमांक:संकीर्ण-५७११/प्र.क्र.९२/का-१४२६

मंत्रालय, मुंबई--४०० ०३२

दिनांक : ११ जुलै, २०११

वाचा :-१) शासकीय कर्मचाऱ्यांचे बदल्यांचे विनियम आणि शासकीय कर्तव्ये पार  
पाडताना होणाऱ्या विलंबास प्रतिबंध अधिनियम-२००५.

२) शासन निर्णय, नियोजन विभाग क्र.संकीर्ण-५७०९/प्र.क्र.१२७/का-१४२६,  
दि.२२ मार्च, २००७.

३) शासन निर्णय, नियोजन विभाग क्र.संकीर्ण-५७०९/प्र.क्र.२४६/का-१४२६,  
दि.६ फेब्रुवारी, २०१०.

### प्रस्तावना :-

संदर्भाधीन शासकीय कर्मचाऱ्यांचे बदल्यांचे विनियम आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५ मधील कलम-६ मध्ये शासकीय अधिकारी/कर्मचारी, कर्मचाऱ्यांचे गट व त्या गटातील अधिकारी /कर्मचारी यांची बदली करण्यास सक्षम प्राधिकारी दर्शविण्यात आले आहेत. या अधिनियमातील कलम-६ खालील दुसऱ्या परंतुकान्वये असे विहित करण्यात आले आहे की, बदली करणाऱ्या सक्षम प्राधिकाऱ्याला सर्वसाधारण किंवा विशेष आदेशाद्वारे त्यांचे अधिकार त्यांच्या कोणत्याही दुय्यम प्राधिकाऱ्याकडे सोपविता येतील. त्यास अनुसरून या विभागाच्या अधिपत्याखालील अर्थ व सांख्यिकी संचालनालयातील गट-ब अधिकाऱ्यांच्या बदल्यांसाठी सक्षम प्राधिकारी म्हणून विभागाचे प्रभारी मंत्री यांना असलेले अधिकार, दुय्यम प्राधिकाऱ्याकडे सोपविण्याची तसेच सदर अधिनियमांच्या कलम-७ नुसार बदल्या करण्यासाठी सक्षम असणारे प्राधिकारी शासन निर्णय, नियोजन विभाग क्र.संकीर्ण-५७०९/प्र.क्र.१२७/का-१४२६, दि.२२ मार्च, २००७ आणि शासन निर्णय, नियोजन विभाग क्र.संकीर्ण-५७०९/प्र.क्र.२४६/का-१४२६, दि.६ फेब्रुवारी, २०१० अन्वये सुचित करण्यात आले होते. सदर शासन निर्णयामध्ये सुधारणा करण्याची बाबा शासनाच्या विचाराधीन होती.

### शासन निर्णय :-

संदर्भाधीन शासकीय कर्मचाऱ्यांचे बदल्यांचे विनियम आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५ मधील कलम-६ व ७ नुसार अर्थ व सांख्यिकी संचालनालयातील अधिकारी व कर्मचारी यांच्या संदर्भात खालीलप्रमाणे निर्णय घेण्यात येत आहे. सदर अधिनियमातील कलम-६ मधील "क" नुसार रु.१०६५०-१५८५० व त्यापेक्षा अधिक वेतनश्रेणीतील राज्य सेवेतील गट-अ मधील सर्व अधिकाऱ्यांच्या बदल्या करण्यासाठी मुख्यमंत्री हे



सक्षम प्राधिकारी आहेत. अर्थ व सांख्यिकी संचालनालयातील या वेतनश्रेणीवर खालील संवर्ग आहेत:-

- संचालक - वेतनश्रेणी रु.१६४००-२०००० (सुधारित वेतनसंरचना वेतनबँड रु.३७४००-६७०००+ग्रेड वेतन रु.८९००)
- अपर संचालक - वेतनश्रेणी रु.१२०००-१६५०० (सुधारित वेतनसंरचना वेतनबँड रु.१५६००-३९१००+ग्रेड वेतन रु.७६००)
- सहसंचालक - वेतनश्रेणी रु.१०६५०-१५८५० (सुधारित वेतनसंरचना वेतनबँड रु.१५६००-३९१००+ग्रेड वेतन रु.६६००)

अर्थ व सांख्यिकी संचालनालयातील या गट-अ संवर्गातील अधिकाऱ्यांच्या बदलीसाठी मा.मुख्यमंत्री सक्षम प्राधिकारी आहेत.

२. या अधिनियमातील कलम-६ मधील "ख" नुसार रु.१०६५०-१५८५० पेक्षा कमी वेतनश्रेणीतील राज्य सेवेतील गट-अ मधील सर्व अधिकाऱ्यांच्या बदल्या करण्यासाठी विभागाचे प्रभारी मंत्री हे सक्षम प्राधिकारी आहेत. अर्थ व सांख्यिकी संचालनालयातील गट-अ संवर्गातील रु.८०००-१३५०० या वेतनश्रेणीतील व (सुधारित वेतनसंरचना वेतन बँड रु.१५६००-३९१००+ग्रेड वेतन रु.५४००) उपसंचालक व समकक्ष अधिकारी यांची बदली करण्यास प्रभारी मंत्री म्हणून मा.मंत्री (नियोजन) हे सक्षम प्राधिकारी आहेत.

३. या अधिनियमातील कलम-६ खालील दुसऱ्या परंतुकानुसार अर्थ व सांख्यिकी संचालनालयातील गट-ब (राजपत्रित) संवर्गातील अधिकारी यांची बदली करण्यासाठी मा.राज्यमंत्री (नियोजन) यांना सक्षम प्राधिकारी म्हणून अधिसूचित करण्यात येत आहे.

४. या अधिनियमातील कलम-६ खालील दुसऱ्या परंतुकानुसार अर्थ व सांख्यिकी संचालनालयातील गट-ब (अराजपत्रित), गट-क व ड मधील कर्मचाऱ्यांच्या बदल्यांसाठी खालील अधिकाऱ्यांना सक्षम प्राधिकारी म्हणून अधिसूचित करण्यात येत आहे.

संवर्ग	बदलीसाठी अधिसूचित करावयाचे सक्षम प्राधिकारी
नियुक्ती प्राधिकाराखालील गट-ब (अराजपत्रित) गट-क व ड संवर्गामधील कर्मचाऱ्यांच्या राज्यांतर्गत आंतर विभागीय बदल्यांसाठी.	संचालक, अर्थ व सांख्यिकी संचालनालय
अर्थ व सांख्यिकी संचालनालयाच्या नियुक्ती प्राधिकाराखालील गट-ब (अराजपत्रित) व गट-क संवर्गातील कर्मचाऱ्यांच्या विभागांतर्गत बदल्यांसाठी	सहसंचालक, अर्थ व सांख्यिकी संचालनालय, प्रादेशिक कार्यालय .
नियुक्ती प्राधिकाराखालील गट-क व ड संवर्गामधील कर्मचाऱ्यांच्या विभागांतर्गत बदल्यांसाठी	सहसंचालक, अर्थ व सांख्यिकी संचालनालय, प्रादेशिक कार्यालय .

५. गट-ब (राजपत्रित) संवर्गातील अधिकाऱ्यांच्या बदल्यांचे प्रस्ताव संचालक, अर्थ व सांख्यिकी संचालनालय हे अप्पर मुख्य सचिव / प्रधान सचिव / सचिव यांचेमार्फत मा.राज्यमंत्री (नियोजन) यांना वर्षातून एकदा एप्रिल किंवा मे महिन्यात सादर करतील.



६. शासकीय कर्मचाऱ्यांच्या बदल्या सामान्यपणे वर्षातून केवळ एकदाच एप्रिल किंवा मे महिन्यात करण्यात येतील. तसेच सदर अधिनियमातील कलम-४ (४) (एक) प्रकरणी सदर शासन निर्णयान्वये बदलीसाठी सक्षम ठरविलेले अधिकारी बदली करतील.


७. या अधिनियमातील कलम-४ (४) (दोन) तरतुदीनुसार अपवादात्मक परिस्थितीमुळे किंवा विशेष कारणांमुळे बदली करणे आवश्यक आहे अशी सक्षम प्राधिका-यांची खात्री पटली असेल अशा बाबतीत, तसे लेखी नमूद केल्यानंतर सदर शासन निर्णयान्वये बदलीसाठी सक्षम ठरविण्यात आलेल्या अधिका-यांच्या लगतनंतरच्या वरिष्ठ प्राधिका-यांच्या पूर्व मान्यतेने बदली करण्यात येईल. आणि कलम-४ (५) च्या तरतुदीनुसार करण्यात येणाऱ्या बदल्यांसाठी या शासन निर्णयान्वये बदली करण्यासाठी सक्षम ठरविण्यात आलेल्या प्राधिकाऱ्यांच्या लगतपूर्व वरिष्ठ अधिका-यांची पूर्व परवानगी घेऊन त्यांच्या पदावधी पूर्ण होण्यापूर्वी बदली करण्यात येईल.

८. संदर्भाधीन दि.२२ मार्च, २००७ व ६ फेब्रुवारी २०१० चे शासन निर्णय या शासन निर्णयान्वये अधिक्रमित करण्यात येत आहेत.

९. हे आदेश संदर्भाधीन अधिनियमातील कलम-६ व ७ अन्वये प्रदान अधिकारात निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संकेतांक १०११०७१११५११४८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( मा.के.केन्द्रे )

अवर सचिव, महाराष्ट्र शासन

प्रति,

- १) मा.मुख्यमंत्री यांचे प्रधान सचिव.
- २) मा.उपमुख्यमंत्री यांचे सचिव.
- ३) मा.राज्यमंत्री (नियोजन) यांचे खाजगी सचिव.
- ४) अवर सचिव, मुख्य सचिवांचे कार्यालय, मुंबई.
- ५) प्रधान सचिव (नियोजन) यांचे वरिष्ठ स्वीय सहाय्यक.
- ६) संचालक, अर्थ व सांख्यिकी संचालनालय, मुख्य कार्यालय, मुंबई.
- ७) सह संचालक, सर्व प्रादेशिक कार्यालय, अर्थ व सांख्यिकी संचालनालय.
- ८) कक्ष अधिकारी, १४२६, नियोजन विभाग, मंत्रालय, मुंबई,
- ९) निवड नस्ती, का-१४२७, नियोजन विभाग.